



भारत का राजपत्र  
The Gazette of India  
இந்திய அரசிதழ்

असाधारण

EXTRAORDINARY

சிறப்பிதழ்

भाग XV अनुभाग 1

Part XV Section 1

பகுதி XV பிரிவு 1

प्रधिकार प्रांकाशित

PUBLISHED BY AUTHORITY

அதிகாரத்துடன் வெளியிடப்பட்டது

नई दिल्ली, मंगलवार, 20, अक्टोबर 1998/1920 सका

New Delhi, Tuesday 20th October 1998/1920 Saga

புது தில்லி, 1998 அக்டோபர் 20ஆம் நாள் செவ்வாய்க்கிழமை/1920 சக

Ministry of Law, Justice and Company Affairs

(Legislative Department)

New Delhi, the 20th October 1998

சட்ட, நீதி மற்றும் நிறுவன அலுவல்கள் அமைச்சகம்

(சட்டமியற்றத் துறை)

புது தில்லி, 20 அக்டோபர் 1998

The translation in Tamil of the Registration of Births and Deaths Act, 1969 (18 of 1969), The Medical Termination of Pregnancy Act, 1971 (34 of 1971), The Voluntary Surrender of Salaries (Exemption from Taxation) Act, 1961 (46 of 1961), The Excise (Malt Liquors) Act, 1890 (13 of 1890), The Government Buildings Act, 1899 (4 of 1899), The Indian Easements Act, 1882 (V of 1882), The Personal Injuries (Compensation Insurance) Act, 1963 (37 of 1963), The Provisional Collection of Taxes Act, 1931 (16 of 1931), The Marriages Validation Act, 1892 (2 of 1892), The River Boards Act, 1956 (49 of 1956), The Telegraph Wires (Unlawful Possession) Act, 1950 (74 of 1950), The Commissions of Inquiry Act, 1952 (60 of 1952), The Indian Statistical Institute Act, 1959 (57 of 1959), The Legal Tender (Inscribed Notes) Act, 1964 (28 of 1964), The Payment of Wages Act, 1936 (4 of 1936), The Citizenship Act, 1955 (57 of 1955), are hereby published under the authority of the President and shall be deemed to be the Authoritative Texts thereof in Tamil under clause (a) of section 2 of the Authoritative Texts (Central Laws) Act, 1973 (50 of 1973).

பிறப்புகள் மற்றும் இறப்புகள் பதிவுச் சட்டம், 1969 (18/1969), கருவுற்றிருத்தலை மருத்துவ முறையில் கலைப்பதற்கான சட்டம், 1971 (34/1971), தம் விருப்பமாக வலையுதியங்களை ஒப்புவித்துவிடுதல் (வாரி விதிப்பிலிருந்து விலக்களியு) சட்டம், 1961 (46/1961), (மாத்தேறல்கள்) ஆயச் சட்டம், 1890 (13/1890), அரசாங்கக் கட்டடங்கள் சட்டம், 1899 (4/1899), இந்திய வசதியுரிமைகள் சட்டம், 1882 (V/1882), உடலாறுகள் (சரியீட்டுக் காப்பீடு) சட்டம், 1963 (37/1963), தாற்காலிகமாக வரிசன் சுட்டுதல் சட்டம், 1931 (16/1931), திருமணங்களைச் செல்லுத்தன்மையுடையவாக்குதல் சட்டம், 1892 (2/1892), ஆற்றுவாரியங்கள் சட்டம், 1956 (49/1956), தந்திக் கம்பிகள் (சட்ட முரணான உடைமை) சட்டம், 1950 (74/1950), விசாரணை ஆணையர்கள் சட்டம், 1952 (60/1952), இந்தியப் புள்ளியியல் சட்டம், 1959 (57/1959), சட்டச் செலாவணி தொடரிக் கட்டிட மனத்தாள்கள் சட்டம், 1964 (28/1964), கூலிகொடுத்தல் சட்டம், 1936 (4/1936), குடிமைச் சட்டம், 1955 (57/1955), ஆய்வற்றின் தமிழ் மொழியெழுத்து குடியரசுத்தலைவரின் அதிகாரத்தின்படி இதன் மூலம் வெளியிடப்படுகின்றன. அதிகாரவுரிமையுடைய வாகசங்கள் (மையச் சட்டங்கள்) சட்டம், 1973 (50/1973)இன் பிரிவு 2இன் கூறு (அ)வின்படி இவையே தமிழில் அதிகாரவுரிமையுடைய வாகசங்களாகக் கொள்ளப்படுதல் வேண்டும்.

[Price Rs. 74.00]

விசாரணை ஆணையங்கள் சட்டம், 1952

(சட்ட எண் 60/1952)

[1952, ஆகஸ்ட் 14]

விசாரணை ஆணையங்களை அமர்த்துவதற்கும், அந்த ஆணையங்களுக்குக் குறித்தசில அதிகாரங்களை வழங்குவதற்கும் வகை செய்வதற்கான ஒரு சட்டம்,

நாடாளுமன்றத்தால் பின்வருமாறு சட்டமியற்றப்படுவதாகுத :

1. (1) இந்தச் சட்டம், விசாரணை ஆணையங்கள் சட்டம், 1952 என்று வழங்கப்பெறும்.

குறுந்தலைப்பு.  
அளவுகை  
மற்றும்  
தொடக்கம்.

(2) இது இந்தியா முழுவதையும் அளவிதிற்கும்:

வரம்புரையாக: ஜம்மு-காஷ்மீர் மாநிலத்திற்குப் பொருத்தத் தக்கவாறான அரசமைப்பின் ஏழாம் இணைப்புப்பட்டியலில் உள்ள I ஆம் பட்டியலில் அல்லது III ஆம் பட்டியலில் குறிப்பிடப்பட்டுள்ள பதிவுகள் எவற்றோடும் தொடர்புடைய பொருட்பாடு குறித்த விசாரணை, அது எந்த அளவுக்குத் தொடர்புடையதாயுள்ளதோ அந்த அளவுக்கு அந்த மாநிலத்திற்குப் பொருந்துதல் வேண்டும்.

(3) இது, மைய அரசாங்கம், அதிகாரமுறை அரசிதழில் அறிவிக்கை வாயிலாகக் குறிக்கலாகும் தேதியிலிருந்து செல்லாற்றலுக்கு வருதல் வேண்டும்.

2. இந்தச் சட்டத்தில் தறுவாயின் தேவை வேறானாலன்றி,—

பொருள்  
வரையறைகள்.

(அ) “உரிய அரசாங்கம்” என்பது,—

(i) அரசமைப்பின் ஏழாம் இணைப்புப்பட்டியலில் உள்ள I ஆம் பட்டியலில் அல்லது II ஆம் பட்டியலில் அல்லது III ஆம் பட்டியலில் குறிப்பிடப்பட்ட பதிவுகள் எவற்றுடனும் தொடர்புடைய பொருட்பாடு குறித்து விசாரணை ஒன்றை நடத்துவதற்கு மைய அரசாங்கத்தால் அமர்த்தப்பட்ட விசாரணை ஆணையம் ஒன்றைப் பொறுத்து, மைய அரசாங்கம் என்றும்,

(ii) அரசமைப்பின் ஏழாம் இணைப்புப்பட்டியலில் உள்ள II ஆம் பட்டியலில் அல்லது III ஆம் பட்டியலில் குறிப்பிடப்பட்ட பதிவுகளில் எவற்றோடும் தொடர்புடைய பொருட்பாடு எதைக் குறித்தும் விசாரணை ஒன்றை நடத்துவதற்காக மாநில அரசாங்கத்தால் அமர்த்தப்பட்ட விசாரணை ஆணையம் ஒன்றைப் பொறுத்து, மாநில அரசாங்கம் என்றும்

பொருள்படும்:

வரம்புரையாக:—ஜம்மு-காஷ்மீர் மாநிலம் தொடர்பாக இந்தக் கூறு:

(அ) அதன் உட்கூறு (i) இல் “அரசமைப்பின் ஏழாம் இணைப்புப்பட்டியலில் உள்ள I ஆம் பட்டியல் அல்லது II ஆம் பட்டியல் அல்லது III ஆம் பட்டியல்” என்ற சொற்களுக்கும் இலக்கங்களுக்கும் மாற்றாக, “ஜம்மு-காஷ்மீர் மாநிலத்திற்குப் பொருத்தத்தக்கவாறான அரசமைப்பின் ஏழாம் இணைப்புப்பட்டியலில் உள்ள I ஆம் பட்டியல் அல்லது II ஆம் பட்டியல்” என்ற சொற்களும் இலக்கங்களும் அமைத்துக்கொள்ளப்படுதல் வேண்டும்;

(ஆ) அதன் உட்கூறு, (ii)இல் “அரசமைப்பின் ஏழாம் இணைப்புப்பட்டியலில் உள்ள II ஆம் பட்டியல் அல்லது III ஆம் பட்டியல்” என்ற சொற்களுக்கும் இலக்கங்களுக்கும் மாற்றாக

"ஜம்மு-காஷ்மீர் மாநிலத்திற்குப் பொருந்தத்தக்க அரசமைப்பின் ஏழாம் இணைப்புப்பட்டியலில் உள்ள III ஆம் பட்டியல்" என்ற சொற்களும் இலக்கங்களும் அமைத்துக் கொள்ளப்படுதல் வேண்டும்,

என்ற மாற்றங்களுக்குட்பட்டு செல்திறம் உடையதாகும்.

(அ) "விசாரணை ஆணையம்" என்பது, பிரிவு 3 இன்படி அமர்த்தப்பட்ட விசாரணை ஆணையம் என்று பொருள்படும்;

(இ) "வகுத்துரைக்கப்பட்ட" என்பது, இந்தச் சட்டத்தின்படி செய்யப்பட்ட விதிகளால் வகுத்துரைக்கப்பட்ட என்று பொருள்படும்.

ஜம்மு-காஷ்மீர்  
மாநிலத்தில்  
செல்லாற்றலில்  
இல்லாத  
சட்டங்களைச்  
சட்டம்  
கட்டுகின்றன  
பொருள்கோள்.

2 (அ) ஜம்மு-காஷ்மீர் மாநிலத்தில் செல்லாற்றலில் இல்லாத சட்டம் ஒன்றிற்காக, இந்தச் சட்டத்திலுள்ள சுட்டுகை எதுவும், அந்த மாநிலம் தொடர்பாக, அந்த மாநிலத்தில் நேரினையான சட்டம் எதுவும் செல்லாற்றலிலுள்ள, அதற்கான சுட்டுகையாகப் பொருள்கொள்ளப்படுதல் வேண்டும்.

விசாரணை  
ஆணையத்தை  
அமர்த்துதல்.

3. (1) உரிய அரசாங்கமானது, விசாரணை ஆணையம் ஒன்றை அமர்த்த வேண்டியது தேவையென்று கருதுமாயின், அதிகாரமுறை அரசிதழில் அறிவிக்கை வாயிலாகப் பொது மக்களின் முக்கியத்துவம் வாய்ந்த உறுதியான பொருட்பாடு எதனையும் குறித்து விசாரணை நடத்தும் மற்றும் அறிவிக்கையில் குறித்துரைக்கப்படலாகும் நேரத்திற்குள் குறித்துரைக்கப்படலாகும் அலுவற்பணிகளை நிறைவேற்றும் நோக்குடன் அவ்வாறே அமர்த்தலாம்; [நாடாளுமன்ற அவைகள் ஒவ்வொன்றினாலும், அல்லது நேர்விற்கேற்ப, மாநிலச் சட்டமன்றப் பேரவை] யால் இதன் பொருட்டுத் தீர்மானம் ஒன்று நிறைவேற்றப்படுமாயின், அவ்வாறே அமர்த்துதல் வேண்டும்; மற்றும் அவ்வாறு அமர்த்தப்பட்ட விசாரணை ஆணையம் அதற்கேற்ப விசாரணையை நடத்தி அலுவற்பணிகளை ஆற்றுதல் வேண்டும்.

வரம்புரையாக: பொருட்பாடு எதனையும் குறித்து விசாரணை செய்வதற்கு அத்தகைய விசாரணை ஆணையம் எதுவும்,—

(அ) மைய அரசாங்கத்தால் அமர்த்தப்பட்டிருக்குமிடத்து, மைய அரசாங்கத்தின் ஒப்புதலளிப்புடன் தவிர, மைய அரசாங்கத்தால் அமர்த்தப்பட்ட விசாரணை ஆணையம் செயல்படும் வரையில் அதே பொருட்பாடு குறித்து விசாரணை நடத்துவதற்கென மற்றொரு விசாரணை ஆணையத்தை மாநில அரசாங்கம் எதுவும் அமர்த்துதல் ஆகாது;

(ஆ) மாநில அரசாங்கத்தால் அமர்த்தப்பட்டிருக்குமிடத்து, மைய அரசாங்கம், விசாரணை, இரண்டு அல்லது அதற்கு மேற்பட்ட மாநிலங்களுக்கு நீட்டிக்கப்படவேண்டுமென்று கருதினாலன்றி, மாநில அரசாங்கத்தால் அமர்த்தப்பட்ட ஆணையம் செயல்படும் வரையில், அதே பொருட்பாடு குறித்து, விசாரணை நடத்துவதற்கென மைய அரசாங்கம் மற்றொரு விசாரணை ஆணையத்தை அமர்த்துதல் ஆகாது.

(2) விசாரணை ஆணையம், உரிய அரசாங்கத்தால் அமர்த்தப்பட்ட ஒன்று அல்லது அதற்கு மேற்பட்ட உறுப்பினர்களைக் கொண்டிருக்கலாம்; மற்றும் அந்த விசாரணை ஆணையம் ஒன்றுக்கு மேற்பட்ட உறுப்பினர்களைக் கொண்டிருக்குமாயின் அவர்களில் ஒருவர் அதன் தலைவராகப் பதவி அமர்த்தப்படலாம்.

(3) உரிய அரசாங்கமானது, அந்த விசாரணை ஆணையத்தின் (அது ஓர் உறுப்பினரைக் கொண்டிருந்தாலும் சரி, ஒன்று அல்லது அதற்கு மேற்பட்ட உறுப்பினர்களைக் கொண்டிருந்தாலும் சரி) உறுப்பினர் பதவியில் எழும் காலியிடம் எதனையும் விசாரணை ஆணையத்தால் நடத்தப்படும் விசாரணையின் எந்தக் கட்டத்திலும் நிரப்பலாம்.

(4) உரிய அரசாங்கமானது, உட்பிரிவு (1)இன்படி, விசாரணை ஆணையத்தால் நடத்தப்பட்ட விசாரணையின் பேரில், அந்த விசாரணை ஆணையத்தின் அறிக்கை ஏதேனும்பிரிவின் அதனை, உரிய அரசாங்கத்திற்கு பணிநிதனுப்பிய ஆறு மாதக் காலஅளவிற்குள் அதன் பேரில் எடுக்கப்பட்ட நடவடிக்கை பற்றிய விவரக்குறிப்புடன், அந்த அறிக்கையை 'நாடாளுமன்ற அவை ஒவ்வொன்றின் முன் அல்லது நேர்விற்கேற்ப, மாநிலச் சட்டப்பேரவையின் முன் வைக்கும்படி செய்தல் வேண்டும்.

[\* \* \*]

4. விசாரணை ஆணையமானது, ஓர் உரிமையியல் நீதிமன்றம், உரிமையியல் நெறிமுறைத் தொகுப்புச் சட்டம், 1908இன்படி ஓர் உரிமையியல் வழக்கினை விசாரணை செய்யும்போது கொண்டிருக்கும் அதிகாரங்களைப் பின்வரும் பொருட்பாடுகள் தொடர்பாகக் கொண்டிருத்தல் வேண்டும்; அவையாவன:—

விசாரணை  
ஆணையத்தின்  
அதிகாரங்கள்.

- (அ) இந்தியாவின் பகுதி எதிலுமிருந்து, ஆள் எவரையும் வருகை தருமாறு செய்தல் மற்றும் அவருடைய வருகையைக் கட்டாயப்படுத்துதல் மற்றும் உறுதியுரையின் பேரில் அவரை விசாரணை செய்தலுக்கான அதிகாரம்;
- (ஆ) ஆவணம் எதனையும் வெளிக்கொணரவும் முன்னிலைப் படுத்தவும் வேண்டுமென்றுவதற்கான அதிகாரம்;
- (இ) ஆணையுறுதி ஆவணங்களின் பேரில் சாட்சியத்தைப் பெறுவதற்கான அதிகாரம்;
- (ஈ) நீதிமன்றம் அல்லது அலுவலகம் எதிலுமிருந்து பொதுமக்கள் பார்வையிடுவதற்கான பதிவணம் அல்லது அதன்படி எதனையும் கோருவதற்கான அதிகாரம்;
- (உ) சாட்சிகளை விசாரிப்பதற்காகவும் ஆவணங்களை ஆய்வு செய்வதற்காகவும் செயலாணைகளைப் பிறப்பிப்பதற்கான அதிகாரம்;
- (ஊ) வருத்துரைக்கப்படலாகும் பிற பொருட்பாடு எதற்குமான அதிகாரம்.

5. (1) உரிய அரசாங்கம், நடத்தப்பட வேண்டிய விசாரணையின் இயல்பையும் மற்றும் வழக்கின் பிற சூழ்நிலைகளையும் கருத்தில் கொண்டு, உட்பிரிவு (2)இன் அல்லது உட்பிரிவு (3)இன் அல்லது உட்பிரிவு (4)இன் அல்லது உட்பிரிவு (5)இன் வகையங்கள் அனைத்தும் அல்லது அவற்றில் எவையும் விசாரணை ஆணையத்திற்குப் பொருந்தத்தக்கவையாகச் செய்யப்படவேண்டுமென்று கருதுமிடத்து, உரிய அரசாங்கமானது, அதிகாரமுறை அரசிதழில் அறிவிக்கை வாயிலாக, மேற்சொன்ன வகையங்கள் அனைத்தும் அல்லது அறிவிக்கையில் குறித்துரைக்கப்படலாகும் வகையங்கள், விசாரணை ஆணையத்திற்குப் பொருந்தவேண்டுமென்று பணிக்கலாம், மற்றும் அந்த அறிவிக்கை பிறப்பிக்கப்பட்டதன் பேரில் மேற்சொன்ன வகையங்கள் அவ்வாறே பொருந்தும்.

விசாரணை  
ஆணையத்தின்  
கட்டுதல்  
அதிகாரங்கள்.

(2) விசாரணை ஆணையமானது, ஆள் எவரையும், விசாரணையில் வழக்குப்பொருளுக்குப் பயனுள்ளதாக இருக்கும் அல்லது தொடர்புடையதாக இருக்கும் என விசாரணை ஆணையம் கருதும் அந்தக் கூறுகள் அல்லது

1. சட்டம் 1919இன் பிரிவு 2ஆல் மாற்றாக அமைக்கப்பட்டது.

2. உட்பிரிவுகள் (5)-ம் (6)-ம் சட்டம் 1919இன் பிரிவு 2ஆல் விட்டுவிடப்பட்டன.

பொருட்பாடுகளைப் பற்றிய தகவலை, அப்போதைக்குச் செல்லாற்றலிலுள்ள சட்டம் எதன்படியும், அந்த ஆளால் வேண்டுறுத்தப்படலாகும் சிறப்புரிமை எதற்கும் உட்பட்டு கொடுக்கும்படி வேண்டுறுத்துவதற்கு அதிகாரம் உடையதாகும், மற்றும் அவ்வாறு வேண்டுறுத்தப்பட்ட ஆள் எவரும், இந்தியத் தண்டனைத் தொகுப்புச் சட்டத்தின் பிரிவு 176 மற்றும் பிரிவு 177 இன் பொருளின்படி அத்தகைய தகவலைக் கொடுப்பதற்குச் சட்டப்படி கட்டுப்பட்டவர் என்று கொள்ளப்படுதல் வேண்டும்.

45/1860

(3) விசாரணை ஆணையத்தினால், அல்லது விசாரணை ஆணையத்தினால் இதன் பொருட்டுக் குறிப்பாக அதிகாரமளிக்கப்பட்ட அரசிதழ் பதிவு பெற்ற அலுவலர் நிலைக்குக் குறையாக அலுவலர் எவரும், [குற்றவியல் நெறி முறைத் தொகுப்புச் சட்டம், 1898] இன், பிரிவு 102 மற்றும் பிரிவு 103இன் வகையங்கள் எந்த அளவுக்குப் பொருந்துமோ அந்த அளவுக்குட்பட்டு, விசாரணையின் வழக்குப் பொருள் தொடர்பான கணக்குப் புத்தகங்கள் அல்லது பிற ஆவணங்கள் எவையும் காணப்படலாம் என்று விசாரணை ஆணையம் நம்புவதற்குக் காரணம் பெற்றிருக்கும் கட்டடம் அல்லது இடம் எதிலும் நுழைந்து, அத்தகைய கணக்குப் புத்தகங்கள் அல்லது ஆவணங்கள் எவற்றையும் கைப்பற்றலாம் அல்லது அவற்றிலிருந்து எடுகுறிப்புகள் அல்லது படிக்களை எடுக்கலாம்.

5/1898

(4) விசாரணை ஆணையமானது, ஓர் உரிமையியல் நீதிமன்றமாகக் கொள்ளப்படுதல் வேண்டும், மற்றும் இந்தியத் தண்டனைத் தொகுப்புச் சட்டத்தின் பிரிவு 175, பிரிவு 178 பிரிவு 179, பிரிவு 180 அல்லது பிரிவு 228 இல் விவரிக்கப்பட்டவாறான குற்றச்செயல் எதுவும் விசாரணை ஆணையத்தின் பார்வையிலோ முன்னிலையிலோ செய்யப்பட்டிருக்குமிடத்து, விசாரணை ஆணையமானது, குற்றச்செயலாக அமையும் பொருண்மை மற்றும் குற்றம் சாட்டப்பட்டவரின் விவரஉரையை, [குற்றவியல் நெறிமுறைத் தொகுப்புச் சட்டம், 1898] இல் வகைசெய்யப்பட்டபடி, பதிவுசெய்த பின்னர், அந்த வழக்கினை விசாரிப்பதற்கு அதிகாரவரம்பு கொண்டுள்ள குற்றவியல் நடுவருக்கு அனுப்பி வைக்கலாம்; மற்றும், அத்தகைய வழக்கு, எந்தக் குற்றவியல் நடுவருக்கு அனுப்பி வைக்கப்பட்டதோ அந்தக் குற்றவியல் நடுவர், குற்றவியல் விசாரணைமுறைத் தொகுப்புச் சட்டம், 1898 இன் பிரிவு 482 இன்படி அவருக்கு அந்த வழக்கு அனுப்பிவைக்கப்பட்டிருந்தாற்போன்று, குற்றம் சாட்டப்பட்டவருக்கு எதிராக, முறையீட்டை விசாரிக்க முற்படுதல் வேண்டும்.

45/1860

5/1898

(5) விசாரணை ஆணையத்தின் முன் உள்ள நடவடிக்கை எதுவும், இந்தியத் தண்டனைத் தொகுப்புச் சட்டத்தின் பிரிவுகள் 193 மற்றும் 228இன் பொருளின்படி ஒரு நீதிமுறை நடவடிக்கையாகக் கொள்ளப்படுதல் வேண்டும்.

45/1860

விசாரணை  
சார்ந்த  
புலனாய்வினை  
நடத்துவதற்காகக்  
குறித்தசில  
அலுவலர்களின்  
மற்றும்  
அமைப்புகளின்  
சேவைகளைப்  
பயன்படுத்தவதற்கு  
ஆணையத்தின்  
விசாரணை  
அதிகாரம்.

5. (அ) (1) விசாரணை ஆணையமானது, விசாரணை சார்ந்த புலனாய்வு எதனையும் நடத்தும் நோக்கத்திற்காக,—

(அ) மைய அரசாங்கத்தால் அமர்த்தப்பட்ட ஆணையத்தைப் பொறுத்தவரை, மைய அரசாங்கத்தின் அல்லது மாநில அரசாங்கம் எதனின் அலுவலர் எவருடைய அல்லது புலனாய்வு அமைப்பு எதனின் சேவைகளையும், மைய அரசாங்கத்தின் அல்லது, நேர்வுக்கேற்ப, மாநில அரசாங்கத்தின் ஒருங்கிசைவுடன் பயன்படுத்திக் கொள்ளலாம்;

(ஆ) மாநில அரசாங்கத்தால் அமர்த்தப்பட்ட விசாரணை ஆணையத்தைப் பொறுத்தவரை, மாநில அரசாங்கத்தின் அல்லது மைய அரசாங்கத்தின் அலுவலர் எவரின் அல்லது புலனாய்வு அமைப்பு எதனின் சேவைகளையும், மாநில அரசாங்கத்தின் அல்லது, நேர்வுக்கேற்ப, மைய அரசாங்கத்தின் ஒருங்கிசைவுடன் பயன்படுத்திக் கொள்ளலாம்.

(2) விசாரணை சார்ந்த பொருட்பாடு எதையும் குறித்துப் புலனாய்வு செய்யும் நோக்கத்திற்காக, உட்பிரிவு (1) இன்படி, எந்த அலுவலருடைய சேவைகள் பயன்படுத்தப்பட்டனவோ, அந்த அலுவலர் எவரும், அல்லது எந்த அமைப்பினுடைய சேவைகள் பயன்படுத்தப்பட்டனவோ அந்த அமைப்பு எதுவும், விசாரணை ஆணையத்தின் பணிப்புரைக்கும் கட்டுப்பாட்டுக்கும் உட்பட்டு,—

(அ) ஆள் எவரும் வருகைதருமாறு செய்யலாம்; மற்றும் அவருடைய வருகையைக் கட்டாயப்படுத்தலாம்; மற்றும் அவரை விசாரிக்கலாம்;

(ஆ) ஆவணம் எதனையும் கண்டறியவும் தாக்கல் செய்யவும் வேண்டுமென்றால்; மற்றும்

(இ) அலுவலகம் எதிலுமிருந்து பொது மக்கள் பார்வை யிடுவதற்குரிய பதிவுரு அல்லது அதன்படி எதனையும் கோரலாம்.

(3) பிரிவு 6 இன் வகையங்கள், விசாரணை ஆணையத்தில் சாட்சியம் கொடுக்கும்போது, ஓர் ஆளால் செய்யப்பட்ட விவரஉரை எதன் தொடர்பாகவும், அவை பொருந்துவனபோன்று, உட்பிரிவு (1) இன்படி எந்த அலுவலருடைய அல்லது அமைப்பினுடைய சேவைகள் பயன்படுத்தப்பட்டனவோ அந்த அலுவலர் எவரின் முன்பும், அல்லது அமைப்பு எதனின் முன்பும், ஓர் ஆளால் செய்யப்பட்ட விவரவுரை எதன் தொடர்பாகவும், பொருந்தும்.

(4) உட்பிரிவு (1) இன்படி எந்த அலுவலருடைய அல்லது அமைப்பினுடைய சேவைகள் பயன்படுத்தப்பட்டனவோ அந்த அலுவலர் அல்லது அமைப்பு, விசாரணை சார்ந்த பொருட்பாடு எதனையும் குறித்துப் புலனாய்வு செய்தல் வேண்டும், மற்றும் அதன் பேரில் ஓர் அறிக்கை (இந்தப் பிரிவில் இதற்குப் பின்பு புலனாய்வு அறிக்கை என்று சுட்டப்படும்) விசாரணை ஆணையத்தால் இதன் பொருட்டு குறித்துரைக்கப்படலாகும் காலத்திற்குள், விசாரணை ஆணையத்திற்குப் பணிநிதனுப்பப்படுதல் வேண்டும்.

(5) விசாரணை ஆணையமானது, உட்பிரிவு (4)இன்படி பணிநிதனுப்பப்பட்ட புலனாய்வு அறிக்கையில் உரைக்கப்பட்ட பொருண்மைகள் மற்றும் பெறப்பட்ட முடிவுகள் எவையேனும் இருப்பின், அவற்றின் சீர்மை பற்றித் தானே தெளிவுறக் காணுதல் வேண்டும்; இந்த நோக்கத்திற்காக, விசாரணை ஆணையம் தான் பொருத்தமெனக் கருதும் (புலனாய்வினை நடத்திய அல்லது அதில் உதவிய ஆளை அல்லது ஆட்களை விசாரிப்பது உள்ளடங்கலாக) விசாரணையை நடத்தலாம்.

[5 (ஆ). விசாரணை எதனையும் நடத்தும் நோக்குடன் விசாரணை ஆணையமானது விசாரணை தொடர்பாக ஏதேனும் பொருட்பாடு குறித்துச் சிறப்பு அறிவு பெற்றிருக்கும் ஆட்களை, விசாரணை ஆணையத்திற்கு உதவி செய்யவும், அறிவுரை வழங்கவும் மதிப்பீட்டாளர்களை அமர்த்தலாம், மற்றும் அத்தகைய மதிப்பீட்டாளர்கள் வகுத்துரைக்கப்படலாகும் அத்தகைய பயணம் மற்றும் பிறசெலவுத் தொகைகளைப் பெற உரிமையுடையவராவர்.]

6. விசாரணை ஆணையத்தில் சாட்சியம் கொடுக்கும்போது ஓர் ஆளால் செய்யப்பட்ட விவரவுரை எதுவும், அந்த விவர உரையால் பொய்சாட்சியம் கொடுத்ததற்காக வழக்குத் தொடர்வதைத் தவிர, உரிமையியல் அல்லது குற்றவியல் நடவடிக்கை எதற்கும் அவரை உட்படுத்தாது; அல்லது அத்தகைய நடவடிக்கை எதிலும் அவருக்கு எதிராகப் பயன்படுத்தப்படுதல் ஆகாது;

**வரம்புரையாக:** விவர உரையானது,—

(அ) அவர் எந்த ஒரு கேள்விக்குப் பதிலளிக்கும்படி, விசாரணை ஆணையத்தால் வேண்டுமென்றபடிருக்கிறாரோ அந்தக்

மதிப்பீட்டாளர்களை அமர்த்துவதற்கு விசாரணை ஆணையத்திற்கான அதிகாரம்.

ஆட்களால் விசாரணை ஆணையத்திடம் செய்யப்பட்ட விவர உரைகள்.



கேள்விக்குப் பதிலளிக்கையில் செய்யப்பட்டிருக்க வேண்டும், அல்லது

(ஆ) விசாரணையின் வழக்குப்பொருளுடன் தொடர்புடையதாய் இருத்தல் வேண்டும்.

குறித்தசில  
நேர்வுகளில்  
சரக்குகளுடைய  
உற்பத்திச்  
செய்முறை  
பற்றிய  
மறையத்தை  
வெளியிடுவதற்கு  
ஆட்கள்  
கடமைப்  
பட்டவரல்லர்.

விசாரணை  
ஆணையம்  
இருந்துவருவது  
அற்றுப்போக  
வேண்டுமென்று  
அறிவிக்கை  
செய்யப்படுமோ  
அவ்வாறே  
அற்றுப்போகும்.

6 (அ) விசாரணை ஆணையம் சரக்குகள் எவற்றினுடைய உற்பத்திச் செய்முறை பற்றியும், விசாரணை நடத்துவதற்கு வெளிப்படையாக வேண்டுமெனத் தீர்மானித்தப்பட்ட நேர்வுகளில் தவிர, இந்தச் சட்டத்திலுள்ள எதுவும் விசாரணை ஆணையத்தின் முன்பு சாட்சியம் கொடுக்கிற ஆள் எவரையும் அதன் உற்பத்தியின் செய்முறை மறையம் பற்றிய எதனையும் வெளியிடும்படி கட்டாயப்படுத்துவதாகக் கொள்ளப்படுதல் ஆகாது.

7. (1) உரிய அரசாங்கமானது, அதிகாரமுறை அரசிதழில் அறிவிக்கை வாயிலாக,—

(அ) 'நாடாளுமன்ற அவைகள் ஒவ்வொன்றிலும், அல்லது, நேர்வுக்கேற்ப, மாநிலத்தின் சட்டமன்றப் பேரவையால் நிறைவேற்றப்பட்ட தீர்மானத்தை ஒட்டி அமர்த்தப்பட்ட விசாரணை ஆணையமல்லாத பிற விசாரணை ஆணையம் தொடர்ந்து இருந்துவருவது தேவையில்லை என்று அது கருதினால், அந்த விசாரணை ஆணையம் இருந்துவருவது அற்றுப்போகும் என்று விளம்பலாம்.

(ஆ) 'நாடாளுமன்ற அவைகள் ஒவ்வொன்றிலும், அல்லது, நேர்வுக்கேற்ப, மாநிலத்தின் சட்டமன்றப் பேரவையால் நிறைவேற்றப்பட்ட தீர்மானத்தை ஒட்டி அமர்த்தப்பட்ட விசாரணை ஆணையமானது 'நாடாளுமன்ற அவைகள் ஒவ்வொன்றிலும் அல்லது, நேர்வுக்கேற்ப, மாநிலத்தின் சட்டமன்றப் பேரவையால் அந்த விசாரணை ஆணையம் தொடர்ந்து இருப்பதை நிறுத்திவிடுவதற்காக, ஒரு தீர்மானம் நிறைவேற்றப்பட்டால், அது இருந்துவருவது அற்றுப்போகும் என்று விளம்பலாம்.

(2) உட்பிரிவு (1)இன் படி பிறப்பிக்கப்பட்ட அறிவிக்கை ஒவ்வொன்றும், எந்தத் தேதியிலிருந்து விசாரணை ஆணையம் இருந்துவருவது அற்றுப்போக வேண்டுமோ அந்தத் தேதியைக் குறித்துரைத்தல் வேண்டும்; மற்றும், அந்த அறிவிக்கை பிறப்பிக்கப்பட்டதன்பேரில், அதல் குறித்துரைக்கப்பட்ட தேதி முதற்கொண்டு விசாரணை ஆணையம் இருந்துவருவது அற்றுப் போதல் வேண்டும்.

விசாரணை  
ஆணையத்தால்  
பின்பற்றப்பட  
வேண்டிய  
நெறிமுறை.

8. விசாரணை ஆணையமானது, இதன் பொருட்டு செய்யப்படலாகும் விதிகள் எவற்றிற்கும் உட்பட்டு (அதனுடைய அமர்வுகளின் இடங்கள் மற்றும் நேரங்களைக் குறித்தல் மற்றும் அமர்வு பொதுவானதாக இருக்க வேண்டுமா அல்லது தனிமை முறையில் இருக்க வேண்டுமா, என்று நிர்ணயித்தல் உள்ளடங்கலாக) தன்னுடைய நெறிமுறையை முறைப்படுத்த அதிகாரம் பெற்றிருத்தல் வேண்டும்.

விசாரணை  
ஆணையத்தின்  
அமைப்பில்  
உள்ள  
காலியிடம்  
அல்லது  
மாற்றம்  
காரணமாக  
விசாரணை  
தடைப்படுத்தப்  
படுதல் ஆகாது.

8 (அ) விசாரணை ஆணையம் இரண்டு அல்லது அதற்கு மேற்பட்ட உறுப்பினர்களைக் கொண்டிருக்குமிடத்து, தலைவர் அல்லது பிற உறுப்பினர் எவரும் வராதிருந்தபோதிலும் அல்லது அதன் உறுப்பினர்களிடையே காலியிடம் எதுவும் இருந்தபோதிலும் அது, செயல்புரியலாம்.

(2) விசாரணை ஆணையத்தின் ஒரு விசாரணை நடக்கும்போது, காலியிடம் எதுவும் நிரப்பப்பட்டிருக்கிற காரணத்தால், அல்லது பிற ஏதேனும் காரணத்தால் விசாரணை ஆணையத்தின் அமைப்பில் மாற்றம் ஏற்படுமிடத்து,

1. சட்டம் 19/1990இன் பிரிவு 3ஆல் மாற்றாக அமைக்கப்பட்டது.

விசாரணை ஆணையம் புதிதாக விசாரணையைத் தொடங்க வேண்டுமென்பது தேவையில்லை; மற்றும், எந்தக் கட்டத்தில் அந்த மாற்றம் ஏற்பட்டதோ, அந்தக் கட்டத்திலிருந்து விசாரணை தொடர்ந்து நடத்தப்படலாம்.

8(ஆ) விசாரணையின் எந்த கட்டத்திலும் விசாரணை ஆணையமானது,—

(அ) ஆள் எவரின் நடத்தை பற்றிய விசாரணை தேவையென்று கருதினால்; அல்லது

(ஆ) விசாரணையினால் ஆள் எவரின் நற்பெயரும் பெரும்பாலும் குந்தகம் ஏற்படும் வகையில் பாதிக்கப்படும் என்று கருதினால்;

அந்த விசாரணை ஆணையம் அந்த ஆளுக்கு, விசாரணையில் கேட்கப்படுவதற்கும், தனக்குப் பாதுகாப்பாகச் சாட்சியத்தைத் தாக்கல் செய்வதற்கும் தகவான வாய்ப்பினை அளித்தல் வேண்டும்:

வரம்புரையாக: சாட்சியின் நாணயத்தைப் பற்றிக் குற்றம் சாட்டப்படும்படித்து, இந்தப் பிரிவினா எதுவும் பொருந்தாது.

8(இ) அரசாங்கம், பிரிவு 8(ஆ) இல் சுட்டப்பட்ட ஆள் ஒவ்வொருவரும், விசாரணை ஆணையத்தின் அனுமதியுடன், விசாரணை ஆணையத்தால் எந்த ஆளுடைய சாட்சியம் பதிவு செய்யப்பட்டிருக்கிறதோ அந்தப் பிற ஆள் எவரும்,—

(அ). அதனால் அல்லது அவரால் வருகை தரும்படி செய்யப்பட்ட சாட்சியல்லாத பிறதொரு சாட்சியத்தைக் குறுக்கு விசாரணை செய்யலாம்;

(ஆ) விசாரணை ஆணையத்திடம் சொல்ல வேண்டியதை எழுத்து மூலம் நவிலலாம்; மற்றும்

(இ) சட்டத் தொழிலாற்றுநரால், அல்லது விசாரணை ஆணையத்தின் அனுமதியுடன் பிற ஆள் எவராலும், விசாரணை ஆணையத்தின் முன்பு சார்பாண்மை செய்யப்படலாம்.

9. உரிய அரசாங்கத்திற்கு, விசாரணை ஆணையத்திற்கு அல்லது அதன் உறுப்பினர் எவருக்கும் அல்லது இந்தச் சட்டத்தினை அல்லது அதன்படி செய்யப்பட்ட விதிகள் அல்லது ஆணைகள் எவற்றையும் ஒட்டி, நல்லெண்ணத்தில் செய்யப்பட்ட விதிகள் அல்லது செய்யக் கருதப்பட்ட எதனையும் பொறுத்து அல்லது உரிய அரசாங்கத்தின் அல்லது ஆணையத்தின் அதிகாரத்தினாலோ அதன் வழியாலோ வெளியான அறிக்கை, வரைதாள் அல்லது நடவடிக்கைகள் எவ்வற்றையும் பொறுத்து, உரிய அரசாங்கத்தின் அல்லது விசாரணை ஆணையத்தின் பணிப்புரையின்படி செயல்படும் ஆள் எவருக்கும் எதிராக உரிமையியல் வழக்கு அல்லது பிற சட்ட நடவடிக்கை எதுவும் தொடுக்கப்படுதல் ஆகாது.

10. விசாரணை ஆணையத்தின் உறுப்பினர் ஒவ்வொருவரும் அல்லது இந்தச் சட்டத்தின்படி அலுவல்களை ஆற்றுவதற்கு அமர்த்தப்பட்ட அல்லது அதிகாரமளிக்கப்பட்ட அலுவலர் ஒவ்வொருவரும், இந்தியத் தண்டனைத் தொகுப்புச் சட்டத்தின் பிரிவு 2(இ)ன் பொருளின்படி பொதுப்பணியாளர்களாகக் கொள்ளப்படவேண்டும்.

10(அ) (1) பேசப்பட்ட அல்லது படிக்கக் கருதப்பட்ட சொற்களால், ஆள் எவரும், விசாரணை ஆணையத்திற்கு அல்லது அதன் உறுப்பினர் எவருக்கும் கெட்ட பெயரைக் கொண்டு வரக் காரணமாயிருக்கும் விவரஉரை எதனையும் செய்தால் அல்லது வெளியிட்டால் அல்லது பிற செயல் எதனையும் செய்தால், அவர், அறு மாதம் வரை நீடிக்கலாகும் ஒரு காலஅளவிற்கு வெறுங்காவல் சிறைத்தண்டனையோ, பணத்தண்டனையோ அல்லது இவ்விருண்டோ விதித்துத் தண்டிக்கப்பட்டத்தக்கவராவர்.

குந்தகம்  
ஏற்படக்கூடிய  
வகையில்  
பெரும்பாலும்  
பாதிக்கப்படக்  
கூடிய  
ஆட்களை  
விசாரித்தல்.

சட்டத்  
தொழிலாற்றுநர்  
வழியே குறுக்கு  
விசாரணை  
செய்வதற்கும்,  
சார்பாண்மை  
செய்யப்படு  
வதற்குமான  
உரிமை.

நல்லெண்ணத்தில்  
எடுக்கப்பட்ட  
நடவடிக்கைக்குப்  
பாதுகாப்பு.

உறுப்பினர்கள்  
முதலானோர்  
பொதுப்  
பணியாளர்  
களாவார்கள்.

விசாரணை  
ஆணையத்திற்கு  
அல்லது அதன்  
உறுப்பினர்  
எவருக்கும்  
கெட்ட  
பெயரைக்  
கொண்டு வரக்  
காரணமாயிருக்கும்  
செயல்களுக்கான  
தண்டம்.



[(2) குற்றவியல் நெறிமுறைத் தொகுப்புச் சட்டம், 1973இல் அடங்கியுள்ள 2/1974  
எது எவ்வாறிருப்பினும், உட்பிரிவு (1) இன்படி குற்றச்செயல் ஒன்று, செய்யப்பட்டுள்ளதாகச் சொல்லப்படும் குற்றச்செயல் அது புரியப்பட்டிராவிடிலும் விசாரணை ஆணையத்தால் உறுப்பினர் ஒருவர் அல்லது இது தொடர்பாக விசாரணை ஆணையத்தால் அதிகாரமளிக்கப்பட்ட அலுவலர் ஒருவர் அளிக்கும் எழுத்து வடிவிலான முறையீடு ஒன்றின்படி, அத்தகைய குற்றச்செயலை உயர் நீதிமன்றம் விசாரணைக்கு எடுத்துக் கொள்ளலாம்.

(3) உட்பிரிவு (2) இன்படி சட்டப்பட்ட ஒவ்வொரு முறையீடும் குற்றஞ்சாட்டப்பட்டுள்ளதாகச் சொல்லப்படும் குற்றச்செயலின் பொருண்மையைக் கொண்டிருத்தல் வேண்டும். மற்றும் குற்றஞ்சாட்டப்பட்ட குற்றச்செயலை அவர் செய்துள்ளார் என்று குற்றஞ்சாட்டப்பட்டவருக்கு அறிவிப்புக் கொடுப்பதற்காக, அத்தகைய குற்றத்தின் இயல்பு, மற்றும் பிற விவரங்கள் போதிய அளவிற்குத் தகவானவையாக இருத்தல் வேண்டும்.

(4) உட்பிரிவு (1)இன்படி குற்றஞ்சாட்டப்பட்ட குற்றச்செயல் செய்யப்பட்ட தேதியிலிருந்து அறு மாதக் காலஅளவிற்குள் அது குறித்து முறையீடு செய்யப்பட்டிருந்தாலன்றி, உயர்நீதிமன்றம் எதுவும் அக்குற்றச்செயலை விசாரணைக்கு எடுத்துக்கொள்ளுதல் ஆகாது.

(5) உட்பிரிவு (1) இன்படி குற்றச்செயல் ஒன்றை விசாரணைக்கு எடுத்துக்கொள்ளும் உயர் நீதிமன்றம் ஒன்று, குற்றவியல் நடுவர் நீதிமன்றத்திடம் காவல்துறையின் ஓர் அறிக்கை மீதல்லாமல் பிறவாறாகத்தொடுக்கப்படும் பிடியானை தேவைப்படும் வழக்குகளை விசாரணை செய்யும்போது பின்பற்றப்படும் நெறிமுறைகளுக்கிணங்க, அவ்வழக்கை விசாரணை செய்தல் வேண்டும்.

வரம்புளையாக: அத்தகைய விசாரணையின்போது, முறையீடு செய்தவராக அல்லது பிறவாறாக ஆணையத்தின் உறுப்பினர் ஒருவர் நேரடியாக வருகை தர வேண்டுமென்பது தேவையற்றதாகும்.

(6) குற்றவியல் நெறிமுறைத் தொகுப்புச் சட்டம், 1973இல் அடங்கியுள்ள எது எவ்வாறிருப்பினும், உயர் நீதிமன்றத்தின் தீர்ப்புரை எதனையும் தொடர்ந்து, அத்தீர்ப்பின் பொருண்மை, சட்டம் ஆகிய இரண்டின்படியும் உச்ச நீதிமன்றத்தில் மேன்முறையீடு செய்வது உரிமைபற்றிய பொருட்பாடாக இருத்தல் வேண்டும். 2/1974

(7) உட்பிரிவு (6)இன்படியான தீர்ப்பிற்கு எதிராக உச்ச நீதிமன்றத்திடம் செய்யப்படும் ஒவ்வொரு மேன்முறையீடும், அத்தீர்ப்புத் தேதியிலிருந்து முப்பது நாட்களுக்குள் செய்யப்படுதல் வேண்டும்.

வரம்புளையாக: அவ்வாறு மேன்முறையீடு செய்யும் மேன்முறையீட்டாளர், மேற்சொன்ன முப்பது நாட்கள் காலஅளவு முடிவுற்ற பின்னர், மேன்முறையீடு செய்யும் நேர்வில், அவர் முப்பது நாட்களுக்கு முன்னர் அவ்வாறு மேன்முறையீடு செய்ய இயலாததற்காகத் தெரிவிக்கும் போதிய காரணம் குறித்து உச்ச நீதிமன்றம் தெளிவுறக் காணாமாயின், அம்மேன்முறையீட்டினை உச்சநீதிமன்றம் ஏற்கலாம்]

11. பொது முக்கியத்துவம் வாய்ந்த பொருட்பாடு எதனையும் குறித்த விசாரணையைச் செய்யும் நோக்கத்திற்காக, உரிய அரசாங்கத்தின் தீர்மானம் அல்லது ஆணை எதனின்படியும், உட்பிரிவு (3) இன்படி அமைக்கப்பட்ட விசாரணை ஆணையம் அல்லாத பிற அதிகார அமைப்பு எதுவும் (அது எந்தப் பெயரால் அழைக்கப்பட்டாலும் சரி) அமைக்கப்பட்டிருக்குமிடத்து அல்லது அமைக்கப்படுகிறவிடத்து, மற்றும் இந்தச் சட்டத்தின் வகையங்கள் அனைத்தும் அல்லது அவற்றுள் எவையும் அந்த அதிகார அமைப்பிற்கு பொருந்தத்தக்கவையாக இருத்தல் வேண்டும் என்று அந்த அரசாங்கம் கருதுமிடத்து, அந்த அரசாங்கமானது, பிரிவு 3 இன் உட்பிரிவு (1) இன்

குறித்தசில  
நேர்வுகளில்  
விசாரணை  
செய்யும் மற்ற  
அதிகாரிகளுக்கு  
இந்தச் சட்டம்  
பொருந்துதல்.

1. சட்டம் 69/1988-இன் பிரிவு 1-ஆல் புத்தர்ப்பட்டது (1988 மே 15 முதல் செல்திறம் பெறுமாறு).

வரம்புரையில் அடங்கியுள்ள தடைக்கு உட்பட்டு, அதிகாரமுறை அரசிதழில் அறிவிக்கை வாயிலாக இந்தச் சட்டத்தின் மேற்சொன்ன வகையங்கள் அந்த அதிகார அமைப்பிற்கு பொருந்துதல் வேண்டும் என்று பணிக்கலாம், மற்றும் அந்த அறிவிக்கை பிறப்பிக்கப்பட்டதன் பேரில், அந்த அதிகார அமைப்பானது இந்தச் சட்டத்தின் நோக்கங்களுக்காக பிரிவு 3 இன்படி அமர்த்தப்பட்ட விசாரணை ஆணையமாகக் கொள்ளப்படுதல் வேண்டும்.

12. (1) உரிய அரசாங்கமானது, அதிகாரமுறை அரசிதழில் அறிவிக்கை வாயிலாக, இந்தச் சட்டத்தின் நோக்கங்களை நிறைவேற்றுவதற்காக விதிகளைச் செய்யலாம்.

விதிகளைச்  
செய்வதற்கான  
அதிகாரம்.

(2) குறிப்பாகவும், முன்சொன்ன அதிகாரத்தின் பொதுப் பாங்கிற்குக் குந்தகமின்றியும், பின்வரும் பொருட்பாடுகள் எல்லாவற்றிற்கும் அல்லது அவற்றுள் எதற்கும் அந்த விதிகள் வகைசெய்யலாம், அவையாவன:—

(அ) விசாரணை ஆணையத்தின் உறுப்பினர்களின் பதவிக் காலம், ஊதியம் பற்றிய வரைக்கட்டுகள்;

(ஆ) விசாரணை ஆணையத்தின் முன்பான நடவடிக்கைகள் தொடர்பாக, அதனால் இந்தச் சட்டத்தின்படி விசாரணைகள் நடத்தப்படும் முறை மற்றும் பின்பற்றப்பட வேண்டிய நெறிமுறை;

(இ) விசாரணை ஆணையத்திடம் உற்றமையலாகும் உரிமையியல் நிதிமன்றத்தின் அதிகாரங்கள்;

[(இஇ) பிரிவு 5(ஆ) இன் படி அமர்த்தப்பட்ட மதிப்பீட்டாளர்களுக்கு மற்றும் சான்றளிக்க அல்லது ஆணையத்தின் முன் ஆவணங்களை முன்னிலைப்படுத்த வருமாறு ஆணையத்தால் பணிக்கப்படும் ஆட்களுக்கு வழங்கத்தக்க பயண மற்றும் பிற செலவினங்கள்,]

(ஈ) வகுத்துரைக்கப்படவிருக்கும் அல்லது வகுத்துரைக்கப்படலாகும் பிற ஏதேனும் பொருட்பாடுகள்.

(3) இந்தச் சட்டத்தின்படி வகுக்கப்படும் விதி ஒவ்வொன்றும், அது வகுக்கப்பட்ட பின்பு கூடிய விரைவில், நாடாளுமன்ற அவை ஒவ்வொன்றிலும், அது அமர்வில் இருக்கையில், ஒரு கூட்டத் தொடரிலோ இரண்டு அல்லது அவற்றிற்கு மேற்பட்ட அடுத்தடுத்த கூட்டத்தொடர்களிலோ மொத்தம் முப்பது நாட்கள் கொண்ட ஒரு கால அளவிற்கு அதன் முன் வைக்கப்படுதல் வேண்டும்; மேலும் மேற்சொன்ன கூட்டத்தொடரை அல்லது கூட்டத்தொடர்களை உடனடியாகத் தொடர்ந்து வரும் கூட்டத்தொடர் முடிவடைவதற்கு முன்பு அந்த விதியில் மாற்றமைவு எதனையும் செய்வதற்கு இரண்டு அவைகளும் ஒத்துக்கொள்ளுமாயின், அல்லது அந்த விதி வகுக்கப்படுதல் ஆகாது, என்பதை இரண்டு அவைகளும் ஒத்துக்கொள்ளுமாயின் அதன் பின்பு, அந்த விதி, அவ்வாறு மாற்றமைவு செய்யப்பட்ட வடிவத்தில் மட்டுமே செல்திறம் உடையது ஆகும், அல்லது நேர்விற்கேற்ப, செல்திறம் இல்லாதபோகும். எனினும், அத்தகைய மாற்றமைவு அல்லது அழித்தறவு எதுவும், அந்த விதியின்படி முன்னதாகச் செய்யப்பட்ட எதனுடைய செல்லுந்தன்மைக்கும் குந்தகமின்றி இருத்தல் வேண்டும்.

(4) இந்தப் பிரிவின்படி மாநில அரசாங்கத்தால் செய்யப்பட்ட ஒவ்வொரு விதியும், அவ்வாறு செய்யப்பட்ட பின்னர், கூடிய விரைவில் மாநிலச் சட்டப் பேரவையின்முன் வைக்கப்படுதல் வேண்டும்.